

(സി) പ്രസ്തുത ടെക്സ്റ്റൈൽസിന്റെ സ്ഥാവരജംഗമ വസ്തുക്കളുടെ വില നിർണ്ണയിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ?

കോതങ്കൽ ദേശത്തിലെ റി.സ 2/6, 3/2 ലെയും കൊയിലാണ്ടി താലൂക്കിലെ അത്തോളി വില്ലേജിലെ കുമ്മളി ദേശത്തിന്റെ ആർ.എസ് നമ്പർ 28/4 എ, 30/5, 41/2 എന്നിവിടങ്ങളിലെയും 4.7179 ഹെക്ടർ ഭൂമി കുന്നത്തറ ടെക്സ്റ്റൈൽസ് ലിമിറ്റഡിന്റെ കൈവശമാണ്. പ്രസ്തുത ഭൂമിയുടെ വില ആർ ഒന്നിന് ഏകദേശം 1,85,250 രൂപയാണ്.

(ഡി) ഈ ടെക്സ്റ്റൈൽസ് സർക്കാർ ഏറ്റെടുത്ത് പുതിയ വ്യവസായ സംരംഭങ്ങൾ തുടങ്ങാൻ ഉദ്ദേശിക്കുന്നുണ്ടോ എന്ന് അറിയിക്കുമോ?

കുന്നത്തറ ടെക്സ്റ്റൈൽസ് ബഹു. ഹൈക്കോടതി ഉത്തരവിനാൽ ലികിഡേഷനിലാണ്. പ്രസ്തുത സ്ഥാപനത്തിന്റെ ആസ്തികൾ ഏറ്റെടുത്ത് വിൽക്കുന്നതിന് ഒഫീഷ്യൽ ലികിഡേറ്ററെ ബഹു.ഹൈക്കോടതി ചുമതലപ്പെടുത്തിയിട്ടുള്ളതും ലികിഡേറ്റ് ചെയ്യുന്നതിനുള്ള നടപടി സ്വീകരിക്കുവാൻ സർക്കാർ നിർദ്ദേശിച്ചിട്ടുള്ളതുമാണ്. കമ്പനിയുടെ സമാപ്തീകരണ നടപടികളുമായി മുന്നോട്ടുപോകുന്നതിനാണ് സർക്കാർ തീരുമാനമെന്ന് ബഹു. ഹൈക്കോടതിയെ അറിയിച്ചിട്ടുള്ളതാണ്. കമ്പനിയുമായി ബന്ധപ്പെട്ട് കേസ് ബഹു. ഹൈക്കോടതിയിൽ നിലനിൽക്കുന്നതിനാൽ കോടതിയുടെ നിർദ്ദേശങ്ങൾക്കനുസൃതമായി മാത്രമേ ഈ വിഷയത്തിൽ തുടർനടപടികൾ സ്വീകരിക്കുവാൻ കഴിയുകയുള്ളൂ.

കോട്ടയം ടെക്സ്റ്റൈൽസ് തുറന്ന് പ്രവർത്തിപ്പിക്കാൻ നടപടി

154 (3586) ശ്രീ. മോൻസ് ജോസഫ്: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) കോട്ടയം ജില്ലയിലെ ഏറ്റവും പ്രധാനപ്പെട്ട വ്യവസായ സ്ഥാപനമായ കോട്ടയം ടെക്സ്റ്റൈൽസ് തുറന്ന് പ്രവർത്തിപ്പിക്കാൻ ആവശ്യമായ നടപടി സ്വീകരിക്കുമോ; വിശദമാക്കാമോ?

കേരള സ്റ്റേറ്റ് ടെക്സ്റ്റൈൽ കോർപ്പറേഷന്റെ കീഴിലുള്ള കോട്ടയം ടെക്സ്റ്റൈൽസ് തുറന്ന് പ്രവർത്തിപ്പിക്കുന്നതിനാവശ്യമായ നടപടികൾ സ്വീകരിച്ചുവരുന്നുണ്ട്. തുടർച്ചയായി മൂന്ന് ഷിഫ്റ്റുകളും പൂർണ്ണമായി പ്രവർത്തിപ്പിക്കാൻ കഴിയാതെ വന്നതുമൂലം മില്ലിന്റെ പ്രവർത്തന മൂലധനത്തിൽ ശോഷണവും ഭീമമായ നഷ്ടവുമുണ്ടായി. വൈദ്യുതി ചാർജ്ജ് കടിശ്ശികയായതിനെത്തുടർന്ന് വൈദ്യുതിബന്ധം വിച്ഛേദിക്കപ്പെടുകയും 07-2-

2020 മുതൽ മിൽ ലേ-ഓഫിലാകുകയും ചെയ്തു. മിൽ വീണ്ടും തുറന്ന് പ്രവർത്തിപ്പിക്കുന്നതിന്റെ ഭാഗമായി കോർപ്പറേഷൻ ട്രേഡ് യൂണിയനുമായും മിൽ മാനേജ്മെന്റുമായും നിരന്തരം ചർച്ചകൾ നടത്തുന്നുണ്ട്. മില്ലിന്റെ തൊഴിലാളികളിൽ ഭൂരിഭാഗവും സ്ത്രീകളാണ്. രാത്രി ഷിഫ്റ്റിൽ സ്ത്രീകളെ ജോലിക്ക് ഒഴിവാക്കിയതുമൂലം മില്ലിന്റെ പ്രവർത്തനശേഷി ഗണ്യമായി കുറഞ്ഞിട്ടുണ്ട്. രാത്രി ഷിഫ്റ്റിൽ സ്ത്രീ തൊഴിലാളികൾക്ക് ഫാക്ടറികളിൽ ജോലി ചെയ്യുന്നതിന് അനുമതി നൽകുന്നതിനായി ഫാക്ടറീസ് ആക്ട്, 1948 സെക്ഷൻ 66-ൽ നിയമാനുസൃത ഭേദഗതി വരുത്തുന്നതിനുള്ള ഓർഡിനൻസ് പുറപ്പെടുവിക്കുന്നതു സംബന്ധിച്ച് തൊഴിലും നൈപുണ്യവും വകുപ്പ് പരിശോധിച്ചുവരികയാണ്. കഴിഞ്ഞ സർക്കാരിന്റെ കാലത്ത് 4.72 കോടി രൂപയുടെ ധനസഹായത്തിന് ഭരണാനുമതി നൽകുകയും ആദ്യ ഗഡുവായി 1.51 കോടി രൂപ അനുവദിച്ച് നൽകുകയും ചെയ്തു.

(ബി) കോട്ടയം ടെക്സ്റ്റൈൽസ് കഴിഞ്ഞ ഒന്നരവർഷമായി അടഞ്ഞ് കിടക്കുന്നതുമൂലം തൊഴിലാളികൾ സാമ്പത്തിക ബുദ്ധിമുട്ട് അനുഭവിക്കുന്നതിനാൽ ഇതിന് ഉടൻ പരിഹാരം കണ്ടെത്തുമോ; തൊഴിലാളികൾക്ക് അടിയന്തര ദുരിതാശ്വാസം നൽകാൻ തയ്യാറാകുമോ?

ലേ-ഓഫ് ഏർപ്പെടുത്തിയതിനുശേഷം ലേ-ഓഫ് വേതനം /ശമ്പള ഇനത്തിൽ 2020 ജൂൺ മുതൽ 2021 ജൂലൈ വരെ നൽകുവാനുള്ള കുടിശ്ശിക ഏകദേശം 148 ലക്ഷം രൂപയാണ്. തുടർച്ചയായി നേരിടുന്ന സാമ്പത്തിക ബുദ്ധിമുട്ടുകൾ കാരണം മില്ലിലെ ജീവനക്കാരുടെ ആനുകൂല്യങ്ങൾ കൊടുത്തു തീർത്തിട്ടില്ല. കോർപ്പറേഷന്റെ സാമ്പത്തിക ബുദ്ധിമുട്ട് മറികടക്കുന്നതിന് നടപ്പു സാമ്പത്തിക വർഷം 350 ലക്ഷം രൂപ പ്രവർത്തന മൂലധനമായി അനുവദിച്ചിട്ടുണ്ട്.

(സി) ലാഭകരമായി പ്രവർത്തിക്കുവാൻ കഴിയുന്ന പ്രസ്തുത വ്യവസായ സ്ഥാപനം തുറന്ന് പ്രവർത്തിപ്പിക്കാൻ കഴിയാത്തതിന്റെ കാരണം വ്യക്തമാക്കാമോ; ഇതുമായി ബന്ധപ്പെട്ടുള്ള സാങ്കേതിക പ്രശ്നങ്ങൾ സർക്കാർ തലത്തിൽ പരിശോധിച്ച് ആവശ്യമായ പരിഹാര നടപടികൾ സ്വീകരിക്കുമോ?

കോട്ടയം ടെക്സ്റ്റൈൽസ് ലാഭകരമായി പ്രവർത്തിക്കുന്നതിന് എല്ലാ തൊഴിലാളികളും മൂന്ന് ഷിഫ്റ്റിലും ജോലിക്ക് കയറി തുടർച്ചയായി മിൽ പ്രവർത്തിക്കേണ്ടതുണ്ട്. രാത്രി ഷിഫ്റ്റിൽ സ്ത്രീ തൊഴിലാളികളെ ജോലിക്ക് നിയോഗിക്കുന്നതിനെതിരെ ഒരു വിഭാഗം സ്ത്രീ തൊഴിലാളികൾ ഫാക്ടറീസ് ആക്ട് 66.1(ബി) സെക്ഷന്റെ പിൻബലത്തിൽ ബഹു.ഹൈക്കോടതിയിൽ ഫയൽ ചെയ്ത WP(C) No.2826/2021-ാം നമ്പർ കേസിന്മേൽ കോർപ്പറേഷൻ ഫയൽ ചെയ്ത അപ്പീൽ ബഹു.കോടതിയിൽ നിലനിൽക്കുകയാണ്.

(ഡി) കോട്ടയം ടെക്സ്റ്റൈൽസിന്റെ പുനരുദ്ധാരണത്തിന് അനിവാര്യമായ വികസന പദ്ധതികൾ വിവരിക്കാമോ; ഇതിനാവശ്യമായ പദ്ധതികൾക്ക് വ്യവസായ വകുപ്പുമന്ത്രി മുൻകയെടുത്ത് സത്വര നടപടി സ്വീകരിക്കുമോ?

കേരള സ്റ്റേറ്റ് ടെക്സ്റ്റൈൽ കോർപ്പറേഷന്റെ കീഴിൽ വരുന്ന കോട്ടയം ടെക്സ്റ്റൈൽസ് ഉൾപ്പെടെയുള്ള മില്ലുകളുടെ പുനരുദ്ധാരണത്തിനായി ഒരു മാസ്റ്റർ പ്ലാൻ കോർപ്പറേഷൻ തയ്യാറാക്കി വരികയാണ്.

ഖാദി, കൈത്തറി, ബീഡി മേഖലകൾ പുനരുജ്ജീവിപ്പിക്കാൻ നടപടി

155(3587) ശ്രീ. എം. രാജഗോപാലൻ: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) പരമ്പരാഗത വ്യവസായങ്ങളായ ഖാദി, കൈത്തറി, ബീഡി മേഖലകൾ കോവിഡിനെത്തുടർന്ന് പ്രതിസന്ധിയിലായതിനാൽ ഇവ പുനരുജ്ജീവിപ്പിക്കാൻ നടപടികൾ ഉണ്ടാകുമോ?

ഉണ്ടാകും. കോവിഡ് മഹാമാരിയെ തുടർന്ന് പ്രതിസന്ധിയിലായ കൈത്തറി മേഖലയിൽ സ്കൂൾ യൂണിഫോം പദ്ധതി നടപ്പിലാക്കിയതിലൂടെ നെയ്യു ജോലികൾ പുനരാരംഭിക്കാൻ കഴിഞ്ഞു. കടിശ്ശികയായിരുന്ന കൂലി നൽകുകയും വിപണനത്തിൽ വന്ന കുറവ് പരിഹരിക്കുന്നതിനായി അധികം റിബേറ്റ് ദിനങ്ങൾ അനുവദിക്കുകയും ചെയ്തു. എല്ലാ നെയ്തുകാർക്കും ക്ഷേമനിധി ബോർഡു വഴി ധനസഹായ വിതരണം നടത്തി. ടെക്സ്റ്റൈൽ മേഖലയുടെ പുനരുദ്ധാരണത്തിനായി 7435 ലക്ഷം രൂപയുടെ പ്രത്യേക പാക്കേജ് അനുവദിച്ച് ധനസഹായം നൽകിയിട്ടുണ്ട്. കൂടാതെ പ്രതിസന്ധി പരിഹരിക്കുന്നതിനായി കഴിഞ്ഞ സാമ്പത്തിക വർഷം സർക്കാർ പ്രഖ്യാപിച്ച 56 ദിവസത്തെ റിബേറ്റ് ദിനങ്ങൾക്കു പുറമെ അധികമായി 50 ദിനങ്ങൾ സ്പെഷ്യൽ റിബേറ്റായും അനുവദിച്ചിരുന്നു. ബീഡി മേഖലയിലുണ്ടായ പ്രതിസന്ധി പരിഹരിക്കുന്നതിനും നിലവിലുള്ള തൊഴിലാളികളുടെ തൊഴിൽ സുരക്ഷ ഉറപ്പുവരുത്തുന്നതിനുമായി കേരളത്തിലെ ബീഡി തൊഴിലാളി സഹകരണ സംഘങ്ങളുടെ കേന്ദ്ര സംഘമായ കേരള ദിനേസ് ബീഡി സഹകരണ സംഘത്തിന് സംഘം സംസ്ഥാന സർക്കാരിലേക്ക് അടക്കുന്ന നികുതിക്ക് സമാശ്വാസമായി പ്രവർത്തന ഗ്രാന്റിനത്തിൽ ധനസഹായം നൽകി വരുന്നു. 2016-17 വർഷം 8 കോടിയും 2017-18 വർഷം 4 കോടിയും ഇപ്രകാരം വിതരണം ചെയ്തിട്ടുണ്ട്. 2017 - 18 സാമ്പത്തിക വർഷത്തിൽ സംഘം ഒടുക്കിയ ജി.എസ്.ടി. തുകയുടെ അടിസ്ഥാനത്തിൽ 5 കോടി രൂപ പ്രവർത്തന മൂലധനമായി അനുവദിക്കുവാൻ 22-7-2021 -ൽ സർക്കാർ ഭരണാനുമതി നൽകിയിട്ടുണ്ട്. പ്രസ്തുത തുക കോവിഡ് സൃഷ്ടിച്ച പ്രതിസന്ധി നേരിടുന്നതിന് സഹായകരമാകുന്നതാണ്. കോവിഡ് മൂലം പ്രതിസന്ധിയിലായ ഖാദി മേഖലയെ പരിപോഷിപ്പി